

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత అర్ఘ్యాభిహారణపర్వణి**

**అష్టాత్రింశోఽ ధ్యాయః**

**భీష్మ ఉవాచ**

అథాసాద్య కపాలం స అండస్య తు యుధిష్ఠిర ।  
తచ్చిద్రాత్స్వందినీ తస్య పాదాద్భ్రష్టా తు నిమ్నగా ।  
ససార సాగరం సాఽఽ శు పావనీ సాగరంగమా ॥ 38-194 ॥

జహార మేదినీం సర్వాం హత్వా దానవపుంగవాన్ ।  
ఆసురీ శ్రీయమాహృత్య త్రీన్లోకాన్ స జనార్దనః ।  
సపుత్రదారానసురాన్ పాతాళే తానపాతయత్ ॥ 38-195 ॥

నముచిః శంబరశ్చైవ ప్రహ్లాదశ్చ మహామనాః ।  
పాదపాతాభినిర్దూతాః పాతాళే వినిపాతితాః ॥ 38-196 ॥

మహాభూతాని భూతాత్మా సవిశేషాని వై హరిః ।  
కాలం చ సకలం రాజన్ గాత్రభూతాన్యదర్భయత్ ॥ 38-197 ॥

తస్య గాత్రే జగత్సర్వమ్ ఆనీతమివ దృశ్యతే ।  
న కించిదస్తి లోకేషు యదవ్యాప్తం మహాత్మనా ॥ 38-198 ॥

తద్ధి రూపం మహేశస్య దేవదానవమానవాః ।  
దృష్ట్వా తం ముముహుః సర్వే విష్ణుతేజోఽ భిషీడితాః ॥ 38-199 ॥

బలిర్బద్ధోఽ భిమానీ చ యజ్ఞవాటే మహాత్మనా ।  
విరోచనకులం సర్వం పాతాళే వినివేశితమ్ ॥ 38-200 ॥

ఏవంవిధాని కర్మాణి కృత్వా గరుడావాహనః ।  
న విస్మయముపాగచ్ఛత్ పారమేష్ఠ్యేన తేజసా ॥ 38-201 ॥

స సర్వమమరైశ్వర్యం సంప్రదాయ శచీపతేః ।  
త్రైలోక్యం చ దదౌ శక్రే విష్ణుర్దానవసూదనః ॥ 38-202 ॥

ఏష తే వామనో నామ ప్రాదుర్భావో మహాత్మనః ।  
వేదవిద్భిర్విజైరేతత్ కథ్యతే వైష్ణవం యశః ॥ 38-203 ॥

**ఇతి శ్రీమహాభారతే సభాపర్వాంతర్గత అర్ఘ్యాభిహారణపర్వణి**

**అష్టాత్రింశాధ్యాయే త్రయోదశశ్లోకాః**



## సుభాషితమ్

యస్య హస్తా చ పాదౌ చ మనఃశ్చైవ సుసంయుతం ।

నిర్వికారాః క్రియాస్పర్వాః సతీర్థఫలమశ్నుతే ॥

తీర్థానాం దర్శనం పుణ్యమ్ అవగాహస్తతోఽధికః ।

మాహాత్మ్యశ్రవణం తస్మాత్ ఇత్యార్వో మునిరబ్రవీత్ ॥

సాధూనాం ధర్మశ్రవణైః కీర్తనైర్యాతి చాన్వహం ।

పాపానామసదాలాపైః ఆయుర్యాతివృథాత్యయమ్ ॥



## శ్రీవేంకటేశ్వరస్వామి వారి



## గోవిందనామావళి

### అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకకీమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।

గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

### అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

